

बाणगङ्गा नगरपालिकाको

आ.व. २०७६/७७ को स्वीकृत बार्षिक बजेट तथा कार्यक्रम



बाणगङ्गा नगरपालिकाका

नगर उपप्रमुख श्री चक्रपाणी अर्यालले पाँचौ नगरसभा अधिवेशनमा
प्रस्तुत गर्नु भएको बजेट तथा कार्यक्रमको पूर्णपाठ



नगर सभाबाट स्वीकृत मिति २०७६ साल असार १७ गते



सभाध्यक्ष महोदय,

१. कार्यमूलक सरकारको रुपमा रहेको स्थानीय तह गठन भएको २ वर्ष पूरा भएको छ । सीमित श्रोत र साधनको उच्चतम उपयोग गरी नगर विकासलाई दिगो बनाउन विकासका सबै आयामहरूलाई सम्बोधन गर्दै नीति तथा कार्यक्रम यसै सभावाट पारित गरिएको छ । आर्थिक, सामाजिक, पूर्वाधार तथा सांस्कृतिक एवं मानवीय विकासका लक्ष्यहरूको स्वरूपलाई भौतिक तथा मानवीय साधनको परिचालनद्वारा निर्धारित उद्देश्य पूरा गर्न वैज्ञानिक तथा विवेक सम्मत कार्य प्रणालीको रूपमा कार्यान्वयन गर्ने प्रतिबद्धता सहित यस नगरसभामा आर्थिक वर्ष २०७६/७७ को आय व्यय प्रस्तुत गर्ने पाउँदा गौरवको अनुभुति गरेको छु ।
२. यस अवसरमा म सर्वप्रथम लोकतन्त्रको बहाली, नागरिक अधिकारको स्थापना, स्वतन्त्रताको उपभोग र समाजको आमूल परिवर्तनका लागी आफ्नो जीवन बलिदान गर्नुहोने ज्ञात अज्ञात शहिदहरु प्रति उच्च श्रद्धाका साथ भावपूर्ण श्रद्धाङ्गली अर्पण गर्दछु ।
३. नगरको शासकीय क्षमता विस्तार गरी सुरक्षित, स्वस्थ्य र समृद्ध समाजका लागि सविधानले निर्दिष्ट गरेका जिम्मेवारी एवं विकासका अवसरहरूलाई पूरा गर्न आधारभूत सामाजिक सेवा र पूर्वाधार क्षेत्रमा लगानी बढाउदै व्यावसायिक ढङ्गले अघि बढ्न नगरका सम्भावनाहरु उपयोग गरी विकासका लक्ष्यहरू प्राप्त गर्नेतर्फ नगरको समग्र विकास प्रयास केन्द्रित गर्न बार्षिक बजेट निर्माण गरेको छु ।
४. आ. व. ०७६/७७ को बजेट तर्जुमा गर्दा नेपालको संविधान, नगरसभाबाट पारित नीति तथा कार्यक्रम, संघीय र प्रदेश सरकारका नीति तथा कार्यक्रम, चालु पन्थौ योजना, दीगो विकासका लक्ष्य, नगरपालिकाद्वारा निर्माण गरिएका ऐन, कानूनहरु, राजनीतिक दलका स्थानीय नेतृत्वका सुझाव, विगतको अनुभव, नागरिक समाज, निजी क्षेत्र, सहकारी क्षेत्र, स्थानीय सामुदायिक संघ संस्था, वुद्धिजीवी, संचारकर्मी लगायतका क्षेत्रहरूबाट प्राप्त राय, परामर्श, सुझाव लगायतका अन्य विभिन्न क्षेत्रहरूबाट प्राप्त रचनात्मक सुझावहरूलाई समेटदै विकासका सबै क्षेत्रलाई समेटेर समावेशी विकासका अवधारणाका आधारमा बजेट तर्जुमा गरेको छु ।
५. यस बजेटमा नगरको पूर्वाधार विकास सँगसँगै शिक्षा, स्वास्थ्य, वन तथा वातावरण र आर्थिक विकासलाई प्राथमिकतामा राखेर विनियोजन गरिएको छ ।



A handwritten signature in black ink, appearing to read "महोदय" followed by a date.

सभाध्यक्ष महोदय,

६. अब म समृद्ध वाणगङ्गा बनाउने आ.व. २०७६/७७ को नीति तथा कार्यक्रमहरुको लागि विनियोजित बजेटको विवरण यो सम्मानित नगरसभा समक्ष प्रस्तुत गर्ने अनुमति चाहान्छु ।

सर्वप्रथम म गत विगत आर्थिक वर्षको आय व्ययको यथार्थ विवरण प्रस्तुत गर्ने अनुमति चाहान्छु ।

७. आ.व. २०७४/७५ को कुल आम्दानी रु. ७६ करोड ५५ लाख ८९ हजार २सय ७२ रुपैया ९२ पैसा भएको थियो । कुल खर्च मध्ये चालु खर्च रु. ३८ करोड ३ लाख ८ पूँजिगत खर्च तर्फ रु. ३५ करोड ३४ लाख ३ हजार गरी जम्मा खर्च रु. ७३ करोड ३७ लाख ४ हजार भएको थियो ।
८. त्यस्तै चालु आ.व. २०७५/७६ मा रु. ८८ करोड ४५ लाख ५२ हजार अनुमान गरिएकोमा जेष्ठ मसान्तसम्म प्राप्त अछित्यारीहरु समेतका आधारमा रु. ९८ करोड ५७ लाख प्राप्त हुने अनुमान गरेको छ । सो मध्ये जेष्ठ मसान्तसम्म जम्मा रु. ५६ करोड ८० लाख ५३ हजार ४ सय १८ रुपैया ६० पैसा खर्च भएको छ ।

सभाध्यक्ष महोदय,

आगामी आ.व. २०७६/७७ को प्रस्तावित आय व्यय विवरण निम्नअनुसार रहेको व्यहोरा अनुरोध गर्दछु ।

९. यस नगरपालिकाको आर्थिक वर्ष २०७६/७७ मा संघ र प्रदेश सरकारबाट प्राप्त वित्तिय समानिकरण, सशर्त अनुदान, राजस्व बाँडफाँड, समपुरक अनुदान, विशेष अनुदान, मौज्दात रकम, आन्तरिक आय र लागत सहभागिता समेतबाट रु. १ अर्ब १२ करोड ४७ लाख हुने अनुमान गरेको छ । सो आय रकमबाट चालु खर्च तर्फ रु. ६४ करोड ७ लाख, ७४ हजार ७ सय ८० रुपैया मात्र रहेको छ । जसमा कार्यालयको चालु खर्चका लागि रु ९ करोड ५० लाख, सामाजिक सुरक्षा कार्यक्रमका लागि रु १५ करोड, शिक्षा स्वास्थ्य तर्फका सामुदायिक विद्यालयका शिक्षक र स्वास्थ्य चौकिमा कार्यरत कर्मचारीहरुको तलब भत्ता लगायत अन्य प्रशासकिन कार्यका लागि रु ३१ करोड १२ लाख रकम खर्च हुने छ भने ४८ करोड ३९ लाख २५ हजार २ सय २० रुपैया पूँजिगत तर्फ खर्च हुनेछ । क्षेत्रगत बजेट विनियोजन अनुसार आर्थिक विकास तर्फ कार्यक्रमका लागि ५ करोड २९ लाख, सामाजिक विकास तर्फ ४९ करोड ८ लाख, पूर्वाधार तर्फ रु. ३३ करोड ७२ लाख, वातावरण तथा विपद



A handwritten signature in black ink, appearing to read "महोदय" or a similar name, placed over the official stamp.

व्यवस्थापन तर्फ ३ करोड २१ लाख, बढा स्तरिय योजनाका लागी रु ११ करोड र
बाँकी रकम संस्थागत विकास तथा मानव संसाधन तर्फ विनियोजन गरेको छु ।

सभाध्यक्ष महोदय,

१०. अब म बाणगङ्गा नगरपालिकाको आ.व २०७६/७७ को वार्षिक बजेट तथा
कार्यक्रमको उद्देश्य प्रस्तुत गर्ने अनुमति चाहन्छु । उद्देश्यहरु देहाय बमोजिम रहेका
छन् ।

क) उपलब्ध स्रोत साधनवाट नगरवासीको आवश्यकता अनुरूपका प्राथमिकता प्राप्त
क्षेत्रमा लगानी गर्ने

ख) समावेशी विकास मार्फत गरिबी, बेरोजगारी, असमानता, परनिर्भरता, जस्ता
समस्यालाई न्युनीकरण गर्दै लैजाने ।

ग) नीतिजामूखी विकास पद्धतिको अवलम्बन गर्ने ।

घ) विकास प्रकृयामा सबै सरोकारवालाको भूमिका निर्धारण र सहभागीतामा वृद्धि
गर्ने ।

ङ) नगरलाई विकास र समृद्धितर्फ अग्रसर गराउने आधार र नागरिकहरुको विश्वास
अभिवृद्धि गर्ने ।

च) वित्तीय श्रोत परिचालन र व्यवस्थापनमा निजी क्षेत्र र नगरवासीको
सहभागीता, सहकार्यलाई बढाउदै लैजाने ।

छ) नगर क्षेत्रका सबै आर्थिक क्रियाकलापहरुलाई करको दायरा भित्र ल्याउन राजस्व
संयन्त्रको सुदृढीकरण मार्फत आत्मनिर्भरता तर्फ उन्मुख हुदै जाने ।

सभाध्यक्ष महोदय,

११. अब म बाणगंगा नगरपालिकाको आ.व २०७६/७७ को वार्षिक बजेट तथा
कार्यक्रमको प्राथमिकता प्रस्तुत गर्ने अनुमति चाहन्छु । प्राथमिकताहरु देहाय
बमोजिम रहेका छन् ।



- क) शहरी विकासका लागि आधारभुत पूर्वाधार निर्माणमा विशेष जोड़ दिने ।
 ख) लागत सहभागिता सहित स्थानीय श्रोत, साधन, श्रम, सीप र प्रविधिमा आधारित विकास पद्धतीमा जोड़ दिने ।
 ग) समावेशी सहभागीता सहित गरिवी न्यूनिकरण, रोजगारी सिर्जना र आयआर्जन वृद्धिमा प्रत्यक्ष योगदान पु-याउने कार्यक्रम संचालन गर्ने ।
 घ) आन्तरिक राजस्व वृद्धि र परिचालन गर्ने ।
 ङ) शैक्षिक गुणस्तर सुधार तथा पूर्वाधार निर्माणमा जोड़ दिने ।
 च) दिगो विकास, वातावरण संरक्षण र विपद व्यवस्थापन योजना तर्जुमा गर्ने ।
 छ) स्थान विशेषको संस्कृति र पहिचान प्रवर्द्धन गर्ने ।
 ज) सेवा प्रवाह, संस्थांगत विकास र सुशासनमा योगदान पु-याउने ।

१२. आर्थिक नीति, बजेट तथा कार्यक्रममा समावेश भएका प्राथमिकता कार्यान्वयन गर्न केन्द्र सरकार र प्रदेश सरकार संग समन्वय गरिनेछ । उपलब्ध साधन, शिप, पुँजी र क्षमताको उपयोग गर्न निजि क्षेत्रसंग साझेदारी गरिनेछ ।

सभाध्यक्ष महोदय,

अब म चालु आर्थिक वर्षको समस्तिगत प्रगति प्रस्तुत गर्न चाहन्छु ।

१३. चालु आ.व.को खर्च प्रगति संक्षिप्त समीक्षा गर्दा कुल बजेट रु ८८ करोड ४५ लाख मध्ये जेठ मसान्त सम्म ६३ % खर्च भएको छ ।
१४. शहरी पूर्वाधार निर्माणतर्फ चालु आर्थिक वर्षको जेठ मसान्तसम्ममा ५ कि.मी. ढल/नाली निर्माण भएका छन् भने ५ कि.मी. सिचाई कुलो निर्माणाधिन अवस्थामा रहेको छ । त्यसै गरी १५ कि.मी. सडक कालोपत्रे सम्पन्न भएका छन् । १० कि.मी. सडक कालोपत्रे हुने अवस्थामा रहेको छ । २ कि.मी. ट्रायाक चौडा, १७ कि.मी. ग्रामेलिंग, १५ वटा खानेपानी द्युवेल निर्माण र ४० स्थानमा कल्भर्ट निर्माण सम्पन्न भइ सकेका छन् । भवन तर्फ ५ वटा सम्पन्न हुने अवस्थामा छन् । झण्डै ६ कि.मी. विधुतीकरणको काम सम्पन्न भएको छ ।



१४

१४

१५. चालु आर्थिक वर्षमा कृषि, पर्यटन, पशु तथा सहकारी तर्फ नतिजामुखि काम सम्पन्न भएको छ। कृषि उत्पादनलाई आधुनिकीकरण गर्न उन्नत जातको बीउ विजन, कृषि औजार र सामग्रीहरु कृषक तथा कृषक समूहहरुलाई निःशुल्क तथा लागत साखेदारीमा वितरण गरी कृषि क्षेत्रको उत्पादन तथा उत्पादकत्व बढ़ि भएको छ। कृषक एवं पशुपालकहरुको माग लाई आवश्यकता बमोजिम पहिचान गरि सिमित स्पेतको बाबजुद विभिन्न कार्यक्रम सम्पादन गरिएको छ। सहकारीहरुको व्यवस्थापन तथा एकिकरण कार्यको प्रारम्भ गरिएको छ।
१६. सामाजिक विकास तर्फ चालु आर्थिक वर्षमा सन्तोषजनक सुधारको थालनी भएको छ। सामाजिक सुरक्षा भत्तालाई बैंक मार्फत व्यवस्थित रूपमा सरलीकरण गरी वितरण गरिएको छ। आर्थिक समृद्धि र दिगो विकासका लागि समान अग्रसरता र नेतृत्वदायी भूमिका स्थापित गर्दै सोत, साधन, अवसर र लाभमा लक्षित वर्गको समान पहुँच स्थापित गरिएको छ। समावेशी सहभागीता सहित सीमान्तकृत समुदायको सामाजिक रूपान्तरणका लागि विनियोजित लक्षित तर्फका आय आर्जन तथा सिपमुलक कार्यक्रमहरु समयमै सम्पन्न भएका छन्।
१७. शिक्षा विकासतर्फ समुदायिक र संस्थागत विद्यालयका बीचमा शिक्षामा गुणस्तरीयता र पहुँचमा समानता स्थापित गरी विभेदपूर्ण शिक्षा प्रणालीका लागि विभिन्न कार्यक्रमहरु कार्यान्वयन गरिएको छ।
१८. निःशुल्क आधारभूत स्वास्थ्य सेवामा आम नगरवासीको सुलभ र सरल पहुँचका लागि नगरपालिकाले उच्च प्राथमिकता राखी आवश्यक जनशक्ति र पर्याप्त औषधिको व्यवस्था गरिएको छ।
१९. विक्रम सम्वत २०७७ साल असोजमित्र नगरलाई वालमैत्री नगर घोषणा गर्न वालमैत्री स्थानीय शासनले अबलम्बन गरेका सुचकहरुलाई प्राथमिकताका साथ कार्यान्वयनमा ल्याइएको छ।
२०. प्राकृतिक तथा गैर प्राकृतिक विपदमा परेका आम नागरिकलाई तत्काल राहतको उचित व्यवस्था गरि उद्धार, राहत र पुनर्लाभ कार्य अगाडी बढेको छ। योजना



संचालन गर्दा वातावरणमैत्री स्थानीय शासनका आधारभुत सुचकहरुलाई कार्यान्वयनमा ल्याइएको छ ।

२१. सेवाप्रवाहलाई प्रविधि मैत्री बनाइएको छ । कर सँकलनका लागी प्रत्येक वडामा सफ्टवेयर जडान गरिएको छ । कर्मचारीहरुको क्षमता विकासका लागि आवश्यक पर्ने निवन प्रविधिका तालिम सम्पन्न भैसकेका छन् । सार्वजनिक सुनुवाई, सार्वजनिक परीक्षण जस्ता सुशासनका औजारहरुको प्रयोग गर्दै पारदर्शीता, उत्तरदायित्व र जनविश्वास आर्जन गर्ने कार्यगत व्यवस्था मिलाइएको छ ।
२२. न्यायिक समितिको न्याय सम्पादन प्रगति सन्तोषजनक रहेको छ । चालु आ. व. मा ४३ वटा उजुरी दर्ता भएकोमा २९ वटा उजुरीलाई किनारा लगाइएको छ भने ७ वटालाई तामेली गरिएको छ । ७ वटा मात्र उजुरी फछ्योट गर्न बाँकी रहेको छ ।
२३. आन्तरिक आयका स्पेतहरुको सम्भाव्यता अध्ययन गरि राजश्व सुधार कार्ययोजना तयार पारि कार्यान्वयनमा ल्याइएको छ । आर्थिक वर्ष २०७५/७६ को विस्तृत प्रगति विवरण आ.व. सम्पन्न भैसकेपछि प्रगति समिक्षा मार्फत जानकारी गराइनेछ ।

सभाध्यक्ष महोदय,

अब म आगामी आर्थिक वर्ष २०७६/७७ को क्षेत्रगत विनियोजन बजेट प्रस्तुत गर्न चाहन्छु ।

२४. वडा तहको शिक्षा, स्वास्थ्य, खानेपानी जस्ता मानव विकास सूचकाङ्क, पूर्वाधार विकासका लागि प्रति वडा न्युनतम ५० लाख र जनसंख्या, भूगोल र वडागत राजश्व असुलीका आधारमा सुत्र मार्फत थप रकम विनियोजन गरेको छु । जसका लागि कुल जम्मा रु ११ करोड वडा तर्फ विनियोजन गरेको छु ।

अब म आगामी आर्थिक वर्ष २०७६/७७ को क्षेत्रगत विनियोजन बजेट अन्तर्गत आर्थिक विकास तर्फ विनियोजित बजेट प्रस्तुत गर्न चाहन्छु ।

२५. कृषि क्षेत्र विकासका लागी साना सिँचाई कार्यक्रम तर्फ रु. ३५ लाख बजेटको व्यवस्था गरेको छु ।



साथै मागमा आधारित व्यवसायिक कृषि कार्यक्रम सञ्चालनका लागी रु १५ लाख बजेटको व्यवस्था गरेको छु ।

२६. कृषि उत्पादन तथा उत्पादकत्व बढ़ि गरि उत्पादनलाई आधुनिकीकरण गर्न उन्नत जातको वीउ विजन, कृषक तथा कृषक समूहहरूलाई लागत सामेदारीमा विभिन्न कृषि क्षेत्रको कार्यक्रम सञ्चालनका लागी आवश्यक बजेट विनियोजन गरेको छु ।
२७. नगरपालिकाको बडा न ५ कोपवामा कृषि उपज वजार सँकलन केन्द्र निर्माणका लागी शर्सर्त अनुदान तर्फको बजेटबाट खर्च गर्ने गरि रु. ५० लाख विनियोजन गरेको छु । कृषि प्रदर्शनी, कृषक पाठशाला तथा माटो जाँच शिविर सञ्चालनका लागी आवश्यक बजेट व्यवस्था गरेको छु ।
२८. नगरमा क्रियाशिल सहकारीहरूको क्षमता अभिवृद्धिका लागि सहकारी शिक्षा, नेतृत्व विकास र COPMIS तालीमका लागी रु ११ लाख बजेट वियोजन गरेको छु ।
२९. लघु उद्यम विकास रणनीतिक योजना बमोजिमका कार्यक्रमहरु सञ्चालन गर्न रु. ५० लाख विनियोजन गरेको छु । साथै सुरक्षित आप्रवासन कार्यक्रमहरूका लागी आवश्यक बजेट विनियोजन गरेको छु ।
३०. उद्योग तथा वाणिज्य सँस्थाहरूको समन्वयमा वित्तीय अनुशासन शिक्षा कार्यक्रम सञ्चालनका लागी आवश्यक बजेटको व्यवस्था गरेको छु ।
३१. पर्यात तथा साँस्कृतिक पर्यटनलाई प्रवर्द्धन गर्न नगरक्षेत्रभित्र होमस्टे सञ्चालनको आधारभूत पुर्वाधार निर्माणका लागी रु. ५ लाख विनियोजन गरेको छु ।
३२. पशुजन्य उत्पादनमा जोड दिई किसानलाई उन्नत पशु स्वास्थ्य सेवा निःशुल्क तथा लागत सामेदारीमा सेवा दिन आवश्यक बजेटको व्यवस्था गरेको छु । पशु विमा कार्यक्रम सञ्चालन गर्न आवश्यक बजेटको व्यवस्था गरेको छु ।
३३. पशु विकासका लागि डाले घाँस, बर्षिम तथा विभिन्न प्रजातिका घाँस वीउ खरिद गरि वितरण गर्नका लागि रु. १३ लाख १५ हजार रकम विनियोजन गरेको छु ।



३४. पशु उपचार कार्यक्रम अन्तर्गत औषधि खरिदका लागि रु. ५ लाख बजेटको व्यवस्था गरेको छु ।
३५. छाडा चौपाया व्यवस्थापन गर्न आवश्यक रकमको व्यवस्था गरेको छु ।
३६. गाई, भैसी, कुखुरा, बाखा, बंगुर र माछा जस्ता ठूला व्यवसायहरु प्रोत्साहनका लागि अनुदानमा आधारित विभिन्न कार्यक्रम सञ्चालनका लागि आवश्यक बजेट विनियोजन गरेको छु ।

अब म आगामी आर्थिक वर्ष २०७६/७७ को क्षेत्रगत विनियोजन बजेट अन्तर्गत सामाजिक विकास तर्फको विनियोजित बजेट प्रस्तुत गर्न चाहन्छु ।

३७. स्थानीय भाषा संस्कृतिको जगोर्ता तथा प्रवर्द्धनका लागि स्थानीय पाठ्यक्रम निर्माणका लागि रु. ८ लाख रकम विनियोजन गरेको छु । साथै शैक्षक रणनितिक योजना निर्माणका लागि आवश्यक बजेटको व्यवस्था गरेको छु ।
३८. सामुदायिक विद्यालयहरुमा ICT व्यवस्थापनका लागि रु. ६ लाख ६० हजार बजेटको व्यवस्था गरेको छु ।
३९. बालविकास केन्द्रका प्रारम्भीक पुर्वाधार विकासका लागि रु. ६ लाख ५० हजार रकम विनियोजन गरेको छु ।
४०. कक्षा ५ र ८ को परिक्षा व्यवस्थापन तथा दुर्व्यसनी न्यूनीकरणका लागि रु. ८ लाख रकमको व्यवस्था गरेको छु ।
४१. सामुदायिक विद्यालयहरुमा कार्यरत विद्यालय कर्मचारीहरुको काममा लगनशीलताको कदर गर्दै प्रोत्साहन रकमको व्यवस्था गरेको छु ।



४२. सर्वत अनुदान तर्फ शैक्षिक क्षेत्रमा विनियोजित बजेट तोकिएको शिर्षकगत क्षेत्रमा खर्च गर्ने व्यवस्था मिलाएको छु । साथै शैक्षिक पूर्वाधार निर्माणका लागि रु २ करोड १० लाख रकम सर्वत अनुदानतर्फबाट खर्च गर्ने व्यवस्था मिलाएको छु ।
४३. ८४ वर्ष पुरोका ज्येष्ठ नागरिकहरूलाई घरमै निशुल्क स्वास्थ्य परिक्षण तथा औषधी उपलब्ध गराउने कार्यका लागि रु. ८ लाख बजेटको विनियोजन गरेको छु ।
४४. स्वास्थ्य संस्थाहरूलाई आवश्यक पर्ने आधारभूत औषधी तथा उपकरण खरिदका लागि रु. २५ लाख रकम विनियोजन गरेको छु । लामो समयदेखि स्वास्थ्य क्षेत्रमा क्रियाशिल स्वास्थ्य स्वयमं सेविकाहरूको प्रोत्साहनका लागि आवश्यक रकम विनियोजन गरेको छु ।
४५. भान्सा नै औषधालय कार्यक्रम अभियान सञ्चालनका लागि आवश्यक बजेटको व्यवस्था गरेको छु ।
४६. विभिन्न समुदायका पर्व, दिवस तथा माघी महोत्सव सञ्चालनका लागि रु. ८ लाख विनियोजन गरेको छु ।
४७. नगरस्तरिय मेयरकप, राष्ट्रपति रनिङ शिल्ड, मुख्य मन्त्री कप तथा अन्य खेलकुद कार्यक्रम सञ्चालनका लागि रु. १५ लाख बजेट विनियोजन गरेको छु ।
४८. बि.स. २०७७ असोज भित्र नगरलाई बालमैत्री नगर घोषणा गर्नका लागि बालमैत्री स्थानीय शासनका सूचक कार्यान्वयन तथा अन्य कार्यक्रम सञ्चालनका लागि रु. १५ लाख बजेटको व्यवस्था गरेको छु ।
४९. स्वरोजगार सिर्जना हुने खालका विभिन्न सिपमूलक महिला लक्षित कार्यक्रमका लागि रु. १० लाख बजेट विनियोजन गरेको छु । साथै हिंसा पीडीत महिला, दलित, मुस्लिम, आदिवासी, जनजाती तथा अपाङ्ग लक्षित कार्यक्रमका लागि आवश्यक बजेट व्यवस्था गरेको छु ।
५०. टोल विकास संस्थाको सुदृढीकरणका लागि रु. १० लाख रकमको व्यवस्था गरेको छु ।



१०

२०७७, १०, २०

१०

सभाध्यक्ष महोदय,

अब म आगामी आर्थिक वर्ष २०७६/७७ को भौतिक पुर्वाधार विकास तर्फ विनियोजित बजेट प्रस्तुत गर्न चाहन्छु ।

५१. भर्लावास भर्तापुर खानेपानी योजना निर्माण कार्यको निरन्तरताका लागि सधीय सरकार विशेष कार्यक्रम अन्तर्गत रु. १ करोड बजेट विनियोजन गरेको छु ।
५२. नगरपालिकाका विभिन्न सडक मर्मत कार्यका लागि मर्मत सम्भार कोषमा रहने गरि रु. ३५ लाख बजेट विनियोजन गरेको छु ।
५३. लागत सहभागितामा (५०/५०) र (७०/३०) मा आधारित कालोपत्रे सडक निर्माणका लागि क्रमशः : रु. १/१ करोड बजेट विनियोजन गरेको छु ।
५४. नगरका विभिन्न सडक कालोपत्रे कार्यका लागि रु. ६० लाख बजेट छुट्याएको छु ।
५५. नगरका स-साना खानेपानी योजना मर्मत, विघुत पोल तथा तार खरिदका लागि आवश्यक बजेट विनियोजन गरेको छु ।
५६. नगरस्तरिय सामुदायिक भवन निर्माणका लागि रु. १० लाख बजेट विनियोजन गरेको छु । साथै मागमा आधारित सहज सडकको पहुचका लागि ह्युम पाईप खरिद गर्न रु. १५ लाख बजेटको व्यवस्था गरेको छु ।
५७. वडा नं. १० मा निर्माण गरिने पकडी - चापा कल्भर्टका लागि रु. ३० लाख बजेट विनियोजन गरेको छु ।



  

५८. बाणगंगा चक्रपथ निर्माण गर्न साभेदारीका लागि नगरबाट रु. ८० लाख बजेट विनियोजन गरेको छु ।
५९. खेलकुद क्षेत्रको विकासका लागि नगरको गौरवको योजनाको रूपमा रहेको बुद्ध रंगशालाको पुर्वाधार निर्माणका लागि रु. ४१ लाख ४६ हजार रकम विनियोजन गरेको छु ।
६०. आम नगरवासीलाई सुरक्षाको प्रत्याभूती गराउनका लागि सार्वजनिक स्थानहरूमा CCTV क्यामरा खरिद गरी जडान कार्यका लागि रु. १० लाख बजेट विनियोजन गरेको छु ।
६१. सार्वजनिक जग्गाको बढ्दो अतिक्रमणलाई रोक्न सार्वजनिक जग्गा संरक्षण कार्यक्रम सञ्चालनका लागि रु. १० लाख बजेट विनियोजन गरेको छु ।
६२. नगर सौन्दर्यीकरणका लागि नगरस्तरीय पार्क निर्माण गर्न रु. १० लाख बजेटको व्यवस्था गरेको छु साथै वडा नं. ९ भलवाडमा प्रसुती सेवा केन्द्र निर्माणका लागि सम्पूरक अनुदान बापतको रकम रु. ८ लाख बजेटको व्यवस्था गरेको छु ।
६३. ज्येष्ठ नागरिक कार्यालय भवन निर्माणका लागि रु. १५ लाख बजेटको व्यवस्था गरेको छु ।
६४. पशु तथा हाटबजार व्यवस्थापन तर्फ रु. १० लाख बजेट विनियोजन गरेको छु ।
६५. हाल निर्माणाधिन वडा नं. १० अन्तर्गत ठूलो ठेकै देखि मेचकुरी जाने सडक कालोपत्रेका लागि रु ६५ लाख ४६ हजार रकमको विनियोजन गरेको छु ।
६६. विभिन्न साभेदार निकायहरूको सहकार्यमा कार्यक्रम सञ्चालन गर्न सम्पूरक पूँजीगत रकमका लागि रु. ६० लाख बजेटको व्यवस्था गरेको छु ।



(Signature)

(Signature)

६७. वडा नं. २, ६ र ८ को वडा कार्यालय भवन निर्माण कार्यका लागि रु. ८५ लाखका दरले जम्मा हुन आउने रकम रु. २ करोड ४५ लाख विनियोजन गरेको छु। साथै नगरपालिकाको नयाँ कार्यालय भवनबाट सेवा प्रवाह गर्नका लागि आवश्यक व्यवस्था मिलाएको छु।
६८. वडा नं. १ को भू.पू. खानेपानी टंकी निर्माणका लागि रु. २० लाख बजेट विनियोजन गरेको छु।
६९. वडा नं. ५ को अर्टीजन बोरिड निर्माणका लागि रु. २५ लाख बजेटको व्यवस्था गरेको छु।
७०. वडा नं. ४ अन्तर्गत शान्ति नि. मा. वि. को पूर्वाधार निर्माणका लागि रु. १५ लाख बजेटको व्यवस्था गरेको छु। साथै कपिलवस्तु सामुदायिक अस्पतालको प्रसुती केन्द्र भवन निर्माणका लागि रु. २५ लाख बजेट विनियोजन गरेको छु।
७१. ओदारी गाउँ भित्र नाली निर्माणका लागि रु. १० लाख बजेट विनियोजन गरेको छु। साथै थारु संग्रहालयको DPR निर्माणका लागि रु. ५ लाख बजेटको विनियोजन गरेको छु।
७२. प्रदेश सशर्त अनुदान अन्तर्गत वडा नं. २ को बाणगांगा खानेपानी योजनाका लागी रु. ५० लाख तथा आदिवासी जनजाती महासंघको अधुरो भवन निर्माण, विभिन्न विद्यालयमा कम्पाउण्ड वाल निर्माण लगायत अन्य पूर्वाधार निर्माणका लागी रु. ६० लाख खर्च गर्ने गरी व्यवस्था मिलाएको छु।
७३. गाउँघर तथा खोप केन्द्रको पूर्वाधार निर्माणका लागि रु. १४ लाख ३६ हजार बजेट विनियोजन गरेको छु।
७४. प्रदेश सम्पूरक अनुदान अन्तर्तगत कर्माना बबनी सडक कालोपत्रे, लौरि बगिया सुपा देउराली सडक कालोपत्रे, भत्तोली भावपुर बनकट्टी सडक कालोपत्रेका लागि रु. १/१ करोडका दरले बजेट व्यवस्था गरेको छु। साथै मर्थी चोक देखि पश्चिम सपा



देउराली हुदै मैरी जोड्ने सडक र गगा थापाको घरदेखि लोगिरीया सम्म सडक कालोपत्रेका लागि रु. ५० लाखका दरले बजेटको व्यवस्था गरेको छु ।

७५. तराई मधेस समृद्धी कार्यक्रम अन्तर्गत लागत साभेदारिमा कोपवा पौखरी संरक्षण तथा चम्कीपुर थाँटी सडक कालोपत्रेका लागि रु. ५० लाखका दरले बजेट विनियोजन गरेको छु । साथै सोही कार्यक्रम अन्तर्गत सिंधिपुर मर्थी कुलो हुदै हरिहरपुर जोड्ने सडकका लागी रु. ४० लाख र शृङ्गीघाट सिंचाई योजना मर्मतका लागि रु. ३५ लाख बजेटको व्यवस्था गरेको छु । लक्ष्मणघाट धाम पुर्वाधार निर्माणका लागि रु. ३० लाख बजेट व्यवस्था गरेको छु ।
७६. ब्लड बैकको पुर्वाधार निर्माणका लागी रु. ८ लाख विनियोजन गरेको छु ।
७७. शैक्षिक पुर्वाधार निर्माण अन्तर्गत हाल निर्माणाधिन महेन्द्र उच्च मावि कोपवा र ओदारी उच्च माविको भवन सम्पन्न गर्नका लागि रु. ५७ लाख ५० हजारका दरले बजेट विनियोजन गरेको छु ।
७८. सडक बोर्ड अन्तर्गतका कार्यक्रम सँचालनका लागी लागत सहभागीता सहित रु. ६० लाख रकम बजेट विनियोजन गरेको छु ।
७९. सशर्त अनुदानको नवीकरणीय उर्जा अनुदानतर्फ प्राप्त रु. १३ लाख बजेटलाई उर्जा उत्पादन तथा परिप्रयोग कार्यक्रममा खर्च गर्ने व्यवस्था मिलाएको छु ।
८०. लागत साभेदारिमा नगरक्षेत्रभित्र सडक वति जडान कार्यका लागी रु. ५० लाख बजेट विनियोजन गरेको छु ।
८१. समपुरक विशेष अनुदान तथा अन्य नगरपालिकाको साभेदारीमा सँचालन गर्ने गरि वडा न ४ गजेहडा खानेपानी योजना, वडा न ८ को लौगाई ढोडेकोल सडक कालोपत्रे, वडा न ७ को फुलवारी भुईपुरा हुदै गन्सवा जाने सडक र कोइली बनगाई महेन्द्र राजमार्ग देखि दक्षिण पूर्व प्रगति टोल सडक कालोपत्रे, वडा न ९ को चौवाह बोर्डिङ स्कुल देखि वर्दहवा सडक कालोपत्रे तथा वडा न २ को सुगम चोक देखि



लखनपारा हुदै कृतैया जोडने सडकका लागी रु. १ करोडका दरले बजेट विनियोजन
गरेको छु साथै सोही कार्यक्रम अन्तर्गत वाल मा. वि. वडा न १ को भवन निर्माणका
लागी रु. १ करोड १२ लाख ५० हजार रकमको व्यवस्था गरेको छु ।

सभाध्यक्ष महोदय,

अब म आगामी आर्थिक वर्ष २०७६/७७ को वन, वातावरण तथा विपद व्यवस्थापन तर्फ
विनियोजित बजेट प्रस्तुत गर्न चाहन्छु ।

- ८२. फोहोरलाई मोहोरमा वदल फोहोरमैला संकलन, कुहिने र नकुहिने फोहोर छुट्याई
फोहोरबाट प्रांगारिक मलजस्ता उत्पादन गर्न सार्वजनिक, निजी, सहकारी र
समुदायको साँझेदारीमा ल्यान्डफिल्ड साइटको प्रारम्भिक पूर्वाधार निर्माण गर्नका
लागि रु. १० लाख बजेट विनियोजन गरेको छु ।
- ८३. सामुदायिक वन व्यवस्थापन तथा वनमा आधारित उच्चम जस्ता कार्यक्रम सञ्चालन
तथा वातावरण संरक्षणका लागि एकमुष्टि रु. ५ लाख विनियोजन गरेको छु ।
- ८४. सडकको दिगोपनाका लागी सडक किनारको दुवैतिर वृक्षारोपण गर्नका लागि रु. ३
लाख विनियोजन गरेको छु ।
- ८५. विपद व्यवस्थापन कोषको निरन्तरताका लागी रु. ८ लाखको व्यवस्था गरेको छु ।
- ८६. प्राकृतिक तथा गैर प्राकृतिक विपद्को पूर्व तयारी, उद्धार, राहत र पुनर्लाभ कार्यका
आवश्यक तयारीका लागी नगर विपद व्यवस्थापन तथा जलवायु उत्थानशील योजना
निर्माणका लागी रु. ८ लाख बजेट व्यवस्था गरेको छु ।
- ८७. म सफा गर्दू मेरो नगर सरसफाई कार्यक्रम निरन्तरताका लागी रु. ५ लाख विनियोजन
गरेको छु ।
- ८८. वातावरण मैत्री सन्तुलित विकासको अवधारणा बमोजिम वातावरणमैत्री स्थानीय
शासनका सुचक कार्यान्वयनका लागी रु. ४ लाख ५० हजार रकम व्यवस्था गरेको
छु ।



[Handwritten signatures]

सभाध्यक्ष महोदय,

आ व २०७६/०७७ को सार्वजनिक सेवा प्रवाह तथा क्षमता विकासतर्फ विनियोजित बजेट प्रस्तुत गर्न अनुमति चाहान्छु ।

८९. मानव संसाधन विकास, संस्थागत क्षमता विकास, राजश्व परिचालन, वित्तीय व्यवस्थापन, वित्तीय जोखिम न्युनिकरणको वस्तुगत तथ्याङ्क अभिलेखिकरणका लागी विद्युतिय सुचना प्रविधिमा आधारित नगर प्रोफाइल निर्माण प्रयोजनका लागि रु. ३० लाख बजेट विनियोजन गरेको छु ।
९०. न्यायिक समितिको संस्थागत क्षमता विकास तथा न्याय सम्पादनका लागि सहजता ल्याउन वडातहमा सामाजिक मेलमिलाप केन्द्रका लागि रु. १० लाख विनियोजन गरेको छु ।
९१. नगरको समग्र सेवाप्रवाह तथा विकास गतिविधि आम जनतासँग पुर्याउन रेडियो, टेलिमिजन कार्यकम सँचालन गर्न आवश्यक बजेटको व्यवस्था गरेको छु ।
९२. नगरमा क्रियाशिल सँचारकर्मीहरुको क्षमता अभिवृद्धि कार्यकमका लागी आवश्यक बजेटको व्यवस्था गरेको छु ।
९३. आम नगरवासीलाई अध्ययन, अनुसन्धान तथा सुचनाको आधुनिक प्रविधिसँग जोडन नगरपालिका कार्यालयभित्र स्थापना गरिने नगर सुचना केन्द्रलाई रु. ५ लाख रकमको व्यवस्था गरेको छु ।
९४. आगामी आर्थिक वर्षहरुमा खर्च व्यहोर्ने दिगो श्रोतका लागि आन्तरिक आय परिचालनलाई उच्च प्राथमिकता राख्दै राजस्व प्रशासनको सुदृढीकरण र क्षमता विकासका लागि आवश्यक रकम विनियोजन गरेको छु ।



९५. नेपाल सरकार र प्रदेश सरकारबाट प्राप्त हुने सशर्त अनुदान खर्च गर्ने सम्बन्धमा प्राप्त योजना तथा कार्यक्रमलाई सोहि बमोजिम स्वीकृत गर्ने प्रस्ताव गरेको छु ।
९६. विगत समयदेखि कार्यरत अस्थायी तथा करार सेवाका कर्मचारीहरुको आर्थिक वर्ष २०७६/०७७ मा समेत उनीहरुको सेवामा निरन्तरता कायम गर्ने व्यवस्था मिलाइएको छु । साथै अस्थायी तथा सेवा करारमा कार्यरत कर्मचारीहरुको सेवा सुविधाको निरन्तरताका लागि आवश्यक बजेट विनियोजन गरेको छु । यस्ता कर्मचारीहरुसँग सेवा करार संभौता गरी क्षमता र योग्यता अनुसारको जम्मेवारी तोकिने व्यवस्था मिलाएको छु ।
९७. कर्मचारीहरुको सेवाको निरन्तरता, स्थायित्व र उच्च मनोवल कायम गरी कार्यस्थलमा खट्ने वातावरण तयार गर्ने कर्मचारीहरुका लागि योगदानमा आधारित प्रोत्साहनका लागि आवश्यक व्यवस्था मिलाएको छु ।

सभाध्यक्ष महोदय,

अब म आगामी आर्थिक वर्ष २०७६/७७ को राजश्व परिचालनको नीति तथा कार्यक्रम प्रस्तुत गर्ने अनुमति चाहन्छु,

९८. वित्तीय श्रोत परिचालन र व्यवस्थापनमा निजी क्षेत्र र नागरिक समाजको सहभागिता र सहकार्यलाई बढाउदै लैजान कर जागरण अभियान, कर सप्ताह कार्यक्रम संचालन गर्ने व्यवस्था मिलाएको छु ।
९९. प्रचलित कानून बमोजिम लगाउन सकिने राजश्वका सबै श्रोतहरुको वस्तुपरक पहिचान, विश्लेषण, प्रक्षेपण समतामुलक, प्रगतिशिल र न्यायपूर्ण बनाई राजश्वको दायरा बढ़ि गर्दै नगरपालिकालाई आत्म निर्भर बनाउदै लैजान आवश्यक पहल गर्ने नीतिगत व्यवस्था मिलाएको छु । साथै समयमा नियमित कर बुझाउने करदाताहरुलाई करमा छुट दिने र समयमा नबुझाउने लाई दण्डको व्यवस्था, एकल महिला, अशक्त, जेष्ठ नागरीकहरुले नगरपालिकाबाट लिने सेवा सुविधा निशुल्क दिने व्यवस्था मिलाएको छु ।



१००. नगरपालिकाका करदाताहरुको हितलाई ध्यानमा राख्ने करदाताहरुले बुझाउनु पर्ने सबै प्रकारका करहरु सबै वडाहरुमा बुझाउन सकिने व्यवस्था मिलाएको छु ।

१०१. नगरपालिकाबाट माथि उल्लेखित कार्यहरु पूरा गर्ने आन्तरीक आयका स्रोतहरुबाट ४ करोड १४ लाख १३ हजार, संघीय र प्रदेश सरकारबाट प्राप्त अनुदान रु. ८२ करोड ९२ लाख ९१ हजार, राजश्व बांडफांडबाट २३ करोड चौरासी लाख ९६ हजार, लागत सहभागिताबाट १ करोड ५ लाख र चालु आ.व.मा विनियोजन गरेको रकम मध्ये खर्च नभइ बांकी रहन सक्ने रु. ५० लाख अनुमान गरि जम्मा १ अर्ब १२ करोड ४७ लाखको बजेटको व्यवस्था गरेको छु ।

सभाध्यक्ष महोदय,

१०२. बस्तीस्तरबाट माग भई आएका तर नगरपालिकाको स्रोतबाट सञ्चालन हुन नसक्ने ठूला योजनाहरुलाई केन्द्र तथा प्रदेश सरकारमा अनुरोध गर्ने व्यवस्था गरेको छु ।

१०३. प्रस्तुत बजेट तथा कार्यक्रम राजश्व परामर्श समिति, विभिन्न विषयगत समिति, आधारमा तयार परिएको व्यहोरा अनुरोध गर्ने चाहन्छु ।

१०४. बजेट तथा कार्यक्रम तर्जुमा गर्ने सन्दर्भमा हामीले गरेको आग्रहलाई स्वीकार गरी बैठक तथा छलफलमा उपस्थित भई उल्लेखनीय सहयोग गर्नु हुने माननीय सांसद ज्युहरु, नगरमा क्रियाशिल राजनितिक दलहरु, नगर प्रमुखज्यु, वडाध्यक्ष ज्युहरु, राजश्व परामर्श समिति, विभिन्न विषयगत समिति, कार्यपालिकाका सदस्यहरु तथा धन्यवाद दिई आभार व्यक्त गर्न चाहन्छु । बजेट अन्य बुद्धिजीवीहरुलाई विशेष धन्यवाद दिई आभार व्यक्त गर्न चाहन्छु । बजेट निर्माण कार्यमा अहोरात्र खटिई सहयोग गर्नु हुने नगरपालिकाका कर्मचारीहरुलाई धन्यवाद दिन चाहन्छु । हामीलाई रचनात्मक सुभाव र सल्लाह दिई नगरको अर्थिक र सामाजिक रूपान्तरण तथा समृद्धिमा निरन्तर सहयोग पुऱ्याउने सबै करदाता/नगरबासीप्रति आभार प्रकट गर्दछु ।



A handwritten signature in black ink, appearing to be the signature of the District Development Council (DDC) of Rautahat, Nepal.

A handwritten signature in black ink, appearing to be the signature of the Mayor of Rautahat Municipality, Nepal.

१०५. अन्त्यमा, यस नगरसभामा उपस्थित हुनु हुने नगरसभाका सदस्यहरु प्रति आभार तथा धन्यवाद व्यक्त गर्दछु । प्रस्तुत बजेट तथा कार्यक्रमको कार्यान्वयनको निम्नित यहाँहरुबाट प्राप्त हुने रचनात्मक सुझावलाई मार्गदर्शनको रूपमा लिएर अगाडि बढने विश्वास दिलाउदै प्रस्तुत बजेट र कार्यक्रमको सफल कार्यान्वयनमा यहाँहरु सबैको सहयोग निरन्तर रहने अपेक्षा गरेको छु ।

धन्यवाद ।

प्रमाणिकरण गर्ने
मंगलप्रसाद थारु
नगरप्रमुख



चक्रपाणी अर्याल
नगर उप-प्रमुख

